

இனிமையான குழந்தைகளே, இலட்சியம் என்ற சோப்பின் மூலமாக ஆத்மா என்ற ஆடையை சுத்தம் செய்யுங்கள். தூய்மை என்னும் நற்பண்பை தாரணை செய்யுங்கள், பிறரையும் செய்ய வைப்புகள்

கேள்வி:

எந்த ஒரு மந்திரம் (வித்தை) மிகவும் சிறந்த மந்திரம் - எப்படி?

பதில்:

ஈஸ்வரிய மந்திரம் முதன்மையானது, ஏனென்றால் இதன் மூலம் நரகவாசியில் இருந்து சொர்க்க வாசியாக ஆகிவிடுகின்றார்கள். தூய்மை இல்லாமலிருந்து தூய்மையாக ஆகிவிடுகின்றார்கள். இந்த மந்திர வித்தையை பாபா கற்றுத் தருகின்றார். பாபா கூறுகின்றார், குழந்தைகளே! ஒழுங்காக (ஸ்ரீமத்-தை) பின்பற்றி மட்டும் வாருங்கள். இராஜாவிற்கெல்லாம் உயர்ந்த இராஜவாக ஆகிவிடலாம். ஆத்மாவை தூய்மை படுத்துங்கள், அப்போது சரீரம் கூட தூய்மையாக கிடைக்கும். பழைய மனம், உடல், செல்வத்தினை இன்தூர் செய்து விடுங்கள், புதியது கிடைக்கும். இப்படிப்பட்ட வியாபாரம் சங்கமயுகத்தில் பாபா கற்றுத் தருகின்றார்.

பாடல்:

இன்று மனிதன் இருளில் முழுகிக் கிடக்கின்றான்.....

ஓம்சாந்தி.

குழந்தைகள் பாடலின் வரியினைக் கேட்டீர்கள். ஒரு புறம் முழு உலகம் பக்தி மார்க்கத்தில் உள்ளது. மற்றொரு புறம் குழந்தைகளாகிய நீங்கள் மட்டுமே ஞான மார்க்கத்தில் இருக்கின்றீர்கள். அவர்கள் பக்தி என்ற படியில் ஏறிக் கொண்டேயிருக்கின்றார்கள். நீங்கள் ஞானம் என்ற ஏணிப்படியில் ஏறிக்கொண்டு இருக்கின்றீர்கள். பக்தி என்ற ஏணிப்படியில் இருந்து இறங்கி விட்டீர்கள். குழந்தைகளுக்கு தெரியும் பாதி கல்பம் பக்தி என்கின்ற ஏணிப்படியில் ஏறவேண்டும். எந்தளவு பக்தி என்ற ஏணிப்படியில் ஏறுகின்றார்களோ அந்தளவு தாழ்ந்த நிலையை அடைகின்றார்கள். பின்னர் எந்தளவு ஞானம் என்ற ஏணிப்படியில் ஏறுகின்றார்களோ அந்தளவு சத்தியை அடைவார்கள். பக்தி என்பது முதலில் அவ்வியபசாரியாக இருந்தது. பின்னர் விபசாரமாக (பலரை வணங்கும் நிலை) மாறிவிட்டது. பிறகு முற்றிலும் குருட்டு நம்பிக்கையில் போய்விடுகின்றார்கள். சிறிதும் புரிந்து கொள்வதில்லை. நாங்கள் காரிருளில் உள்ளோம் என்று பாடுகின்றார்கள். சத்குரு இல்லாமல் காரிருளாக உள்ளது. இங்கு ஏராளமான குருக்கள் உள்ளார்கள். இப்போது உண்மையான குரு யார்? சாதுக்கள், சந்நியாசிகள், மகாத்மாக்கள், பக்தர்கள் ஆகிய அனைவருமே சாதனை செய்கின்றார்கள். அதாவது நினைவு செய்கின்றார்கள். சாஸ்திரங்கள், வேதம், உபநிடதம் படிக்கின்றார்கள். பின்னரும் கூறுகின்றார்கள் பகவான் எப்போது வருவாரோ அப்போது தான் நமக்கு சத்தி கிடைக்கும் என்று. சத்தியின் வள்ளல் பதீத்பாவனன் என்று கூறப்படுகின்றது. இப்போது குழந்தைகளாகிய நீங்கள் வெளிச்சத்தில் வந்திருக்கின்றீர்கள். பதீத்பாவனன் பாபாவை அறிந்திருக்கின்றீர்கள். மேலும் அவரை நினைவு செய்கின்றீர்கள். எந்தளவு எந்த குழந்தை பாபாவை நினைவு செய்கின்றதோ, மேலும் ஞானத்தினை தாரணை செய்கின்றார்களோ, அந்தளவு தனக்குள் உள்ள அறியாமை என்ற இருள் நீங்கிவிடும். ஒரே ஒரு பாபா தான் வெளிச்சத்திற்கு அழைத்து செல்பவர். ஆதலால் தான் சத்குரு ஞானம் என்ற அஞ்சனம் (மை) கொடுத்தார் என்று பாடியுள்ளார்கள். இது கண்ணிற்கு போடுகின்ற மை அல்ல. இது ஞான விஷயங்கள். ஞானத்தின் கூடவே யோகாவும் இருக்கின்றது. இப்போது குழந்தைகளின் புத்தியின் தொடர்பு நிராகார பரமபிதா பரமாத்மாவுடன் ஏற்பட்டுள்ளது. ஆனால் நீங்கள் வரிசைப்பிரகாரமாகவே உள்ளீர்கள். எந்த மனிதர்களுக்கும் பரமபிதா பரமாத்மாவுடன் தொடர்பு இல்லை. நீங்கள் கூட பாபாவிடம் முக்தி மற்றும் ஜீவன் முக்தி தாமத்தின் மீது நினைவை ஈடுபடுத்த வேண்டியதாக உள்ளது. முக்தி, ஜீவன் முக்தியை அடைவதற்கு தெய்வீகமான நடத்தை வேண்டும். இச்சமயம் அனைவருடைய நடத்தைகள் அகரத்தனமாக உள்ளது. பரமபிதா பரமாத்மாவின் குணங்களை பாடியுள்ளார்கள். மனித சிருஷ்டிக்கு விதை ரூபமாக இருக்கின்றார், சத்தியமானவர், சைத்தன்யமானவர். ஆனந்தக்கடல், ஞானக்கடல், தூய்மைக் கடலாக இருக்கின்றார், நிரந்தரமாக இருக்கின்றார். இந்த பதவி அழிவற்றது. எந்த மனிதர்களுக்கும் அழியாத பதவி இருக்க முடியாது.. நீங்கள் கூட ஞானக்கடல், தூய்மைக்கடலாக

ஆகின்றீர்கள். ஆனால் ஒரு சிலர் தான் ஆகின்றார்கள். பாபா கூறுகின்றார் நான் எல்லையற்றவன். நீங்கள் எல்லையற்றவராக ஆக முடியாது. இல்லையென்றால் எவ்வாறு விளையாட்டு நடைபெறும். நீங்கள் எப்போதும் உயர்ந்த நிலையை அடைய முடியாது. 21 பிறவிகளுக்காக நீங்கள் ஆக முடியும். 21 தலைமுறை என்ற மகிமை பாடியுள்ளார்கள். நீங்கள் என்றுமே நிரந்தரமாக இவ்வாறு ஆவது என்ற விதிமுறை இல்லை. நான் என்றுமே தூய்மையாக இருக்கின்றேன். பரந்தாமத்தில் வசிக்கின்றேன். என்னிடம் ஞானம், தூய்மை உள்ளது. நீங்கள் மறந்து விடுகின்றீர்கள். இச்சமயம் பாபா வந்து குழந்தைகளின் காரிருளை அகற்றி ஞானம், யோகத்தால், தூய்மையானவராக ஆக்குகின்றார். நான் பரந்தாமத்தில் இருந்து வந்திருக்கின்றேன் என்று வேறு யாரும் இம்மாதிரி கூற முடியாது, தந்தையாகிய என்னை நினைவு செய்யுங்கள். சந்நியாசிகள் கூட தன்னை பரமபிதா பரமாத்மா என்று கூறிக்கொள்கின்றார்கள். ஆனால் நான் பரந்தாமத்தில் இருந்து வந்திருக்கின்றேன் என்று கூறமுடியாது. இப்போது என்னை நினைவு செய்யுங்கள். இந்த மகாவாக்கியங்களை வேறு யாரும் கூறமுடியாது.

பாபா கூறுகின்றார் நான் உங்களை இராஜாவிற்கெல்லாம் மேலான இராஜாவாக ஆக்குகின்றேன். கல்பத்திற்கு முன்பு யார் ஆகியிருந்தார்களோ, அவர்கள் தான் ஆவார்கள். உங்களுக்குத் தெரியும் எத்தனை குழந்தைகள் தூய்மையாக ஆகின்றீர்கள். எத்தனை பேர் அசுத்தமாக, அழுக்காக ஆகிவிடுகின்றார்கள். பாபா வந்து அழுக்கான ஆடைகளை சுத்தம் செய்கின்றார். ஆத்மா தான் அழுக்காக ஆகிவிடுகின்றது. ஆத்மாவிற்கு தான் புரிய வைக்கின்றார். உங்களை மாயை மிகவும் அழுக்காக ஆக்கிவிட்டது. ஒரு பிறவியின் பேச்சல்ல, பல பிறவியின் விஷயங்கள். இப்போது வந்து ஆத்மாவை சுத்தம் செய்ய இலட்சியம் என்ற சோப்பு கொடுத்துள்ளார். என்னை நினைவு செய்யுங்கள், உங்களின் ஆத்மா மங்கலாகி விட்டது. யோகத்தின் மூலம் பிரகாசமாகிவிடும். நினைவினை கொடுக்கின்றார். உங்களை சொர்க்கத்திற்கு அனுப்பி வைத்தேன். மாயை அழுக்காக ஆக்கிவிட்டது. இப்போது உங்களை சொர்க்கத்தின் எஜமானராக ஆக்க வந்துள்ளேன். நான் பிரம்மா உடலில் வந்து பாடம் கற்றுத் தருகின்றேன். தேகம் மற்றும் தேகத்தினைச் சார்ந்த அனைத்து உறவுகளையும் மறந்து தந்தையாகிய என்னை நினைவு செய்யுங்கள். அப்போது ஆத்மா சுத்தமாகிவிடும் என்று ஆத்மாவிற்குத்தான் கூறப்படுகிறது. பின்னர் தங்களுக்கு எதிர்காலத்தில் புதிய உடல் கிடைக்கும். தத்துவங்கள் கூட சதோபிரதானமாக ஆகிவிடும். இந்த பழைய உலகத்தினை மறந்து விடுங்கள் என்று பாபா கூறுகின்றார். என்னை நினைவு செய்தால் என்னிடம் வந்து சேர்வீர்கள். இந்த பழைய உலகத்தில் ஏதாவது புதிய பொருட்களை செய்தால் அவற்றிற்கு பெயர்கள் வைக்கிறார்கள். எவ்வாறு புதிய டில்லி என்று கூறுகின்றார்கள், ஆனால் உலகம் பழையது. இப்போது குழந்தைகளின் புத்தியோகம் பழைய உலகத்திலிருந்து முற்றிலும் நீங்கி விடவேண்டும். நீங்கள் ஆத்மாக்கள் இனிமையான வீட்டிற்குச் செல்ல வேண்டும். இப்போது உங்களை ஆத்மா என்று உறுதிபடுத்திக் கொள்ள வேண்டும் மற்றும் பாபாவை நினைவு செய்ய வேண்டும். இறுதி நேரத்தில் உங்கள் ஸ்திதி எப்படி உள்ளதோ எதிர்கால பிறவியும் அதற்கேற்ப கிடைக்கும். மனிதர்கள் அநேகர்களை நினைவு செய்கின்றார்கள். சிலர் குருவை, சிலர் கிருஷ்ணரை நினைவு செய்கின்றார்கள். ஆனால் கிருஷ்ணர் எங்கே சென்று விட்டார் என்று தெரியவில்லை. பிறப்பு இறப்பு என்பது அனைவரும் எடுத்தாக வேண்டும் என்பது கூட தெரியவில்லை. இவ்வாறு உலகத்தின் ஆரம்பத்திலிருந்தே நடைபெற்றுக் கொண்டிருக்கிறது. சத்யுகத்தின் ஆரம்பத்திலிருந்தே தேவி, தேவதையாக இருந்தீர்கள். அங்கிருந்து மறு பிறவி எடுப்பது ஆரம்பமாகியிருக்கும். முதல், முதலில் ஸ்ரீ கிருஷ்ணர் தூய்மையான மனிதர். அவருடைய மகிமை அதிகம் உள்ளது. அந்தளவு லட்சுமி-நாராயணருக்கு இல்லை. குழந்தை என்றாலே சதோபிரதானமாக இருக்கின்றது. கிருஷ்ணபுரி எங்கிருந்தது என்று தெரியாது. வைகுண்டம் என்று கூறுகின்றார்கள். ஆனால் சத்யுகம் என்று யாருக்குமே தெரியாது. கிருஷ்ணரை துவாபரயுகத்தில் காட்டியுள்ளார்கள். அதே பெயர் வேறு பிறப்பில் இருக்க முடியாது. சத்தியயுகத்தில் கிருஷ்ணர் இருந்தார். உங்களுக்குத் தெரியும் ஜகதம்பா, ஜெகத்பிதா பிறகு லட்சுமி நாராயணர் ஆகின்றார்கள். சத்தியயுகம் கிருஷ்ணபுரி என்று சொல்லப்படுகின்றது. இப்போது கம்சபுரி. இவைகள் அனைத்தும் அசுரர்களின் பெயர். அங்கு தெய்வீகமான சம்பிரதாயம், இங்கு ஆசுர சம்பிரதாயம். இந்த பெயர்கள் கீதையில் கூறப்பட்டு உள்ளது. வேறு எந்த சாஸ்திரங்களிலும் அல்ல. பாபா வந்து சங்கமயுகத்தில் புரிய வைக்கின்றார். பாபா தான் படைப்பவர், அவர் மனித உலகத்திற்கு விதையானவர் என்று கூறப்படுகின்றது. நீங்கள் பதீத் பாவனன் என்றும் பாடுகின்றீர்கள். இந்த தூய்மை இல்லாத உலகத்தினை தூய்மையாக மாற்ற வாருங்கள், தூய்மையான உலகத்தினை படைத்துவிட்டு தூய்மையில்லாத உலகத்தினை அழித்து விடுங்கள். பிரம்மாவின் மூலமாக தூய்மையான உலகத்தினை படைக்கின்றார். சங்கர் மூலமாக தூய்மையில்லாத

உலகத்தினை அழிக்கின்றார். இந்த விஷயங்கள் வேறு யாருக்குமே தெரியாது. இப்போது குழந்தைகள் பாபாவிடம் யோகம் செய்கின்றீர்கள். உங்களுக்குத் தெரியும் அழுக்கான ஆடையை துவைக்கும்போது சில கிழிந்தும் விடுகின்றது. அஜாமில் போன்று அந்தளவு மிகவும் பாவமான ஆத்மாக்கள் முற்றிலும் சுத்தமாவதில்லை. பாபா மிகவும் நன்றாக புரிய வைக்கின்றார். குழந்தைகளே மிகவும் இனிமையான பாபாவையும், இனிமையான சுகதாமத்தினையும் நினைவு செய்யுங்கள். இது மிகவும் துக்கமான உலகம். அனைவரும் ஐயோ, ஐயோ என்று கதறுகின்றார்கள். ஒருவர் மற்றவரை கொன்று விடுகின்றார்கள். பின்னர் பகவானே காப்பாற்றுங்கள் என்று கூறுகின்றார்கள். பாபா விடுதலை செய்யக் கூடியவர். பாபா குறிப்பாக குழந்தைகளாகிய நம்மையும், பொதுவாக அனைவரையும் சாந்தி தாமத்திற்கு அழைத்துச் செல்கின்றார். குழந்தைகளிடம் வரிசைப்படியாகத்தான் இந்த போதை உள்ளது. இந்த படிப்பு என்பது சாதாரணமானது அல்ல. யாருக்கு பாடம் கற்றுத் தருகின்றார்? அஜாமில் போன்ற பாவ ஆத்மாக்களை சொர்க்கத்தின் எஜமானர்களாக ஆக்குகின்றார். குழந்தைகளுக்கு அடிக்கடி புரிய வைக்கின்றார் நீங்கள் தெய்வீக குணத்தினைத் தாரணை செய்ய வேண்டும். குறிக்கோள் என்னவோ புத்தியில் உள்ளது.

தூய்மையின் இப்பண்பாட்டைப் பற்றி வேறு யாரும் சொல்லிக் கொடுப்பதில்லை. சந்நியாசிகள் வீடு, வாசலை துறக்கச் செய்கின்றார்கள். நீங்கள் வீடு, வாசலை துறக்க வேண்டியதில்லை. ஆனால் பழைய உலகத்தைத்தான் துறந்து விடவேண்டும். சந்நியாசிகள் செய்வது எல்லைக்குட்பட்ட சந்நியாசம், இது எல்லைக்கு அப்பாற்பட்டது. சந்நியாசிகளுக்கு முதலில் (காவி) ஆடையை மாற்றிக் கொள்ளுங்கள் என்று கூறப்படுகிறது. மனைவிக்குப் போய் ஞானம் கூறுங்கள், உங்களின் சரணத்தில் நிறைய பேர் வந்து வணங்குவார்கள். தாய்மார்கள் இன்றி முன்னேற்றம் ஏற்படவே முடியாது. ஏனெனில் நீங்கள் ஞானத்தினைக் கூறுகின்றீர்கள், மற்றபடி பாதங்களில் விழ வேண்டிய அவசியமில்லை. யாராவது நமஸ்தே அல்லது இராம், இராம் என்று கூறினால் பதில் கூறவேண்டும். பாபாவும் கூறுகின்றார் குழந்தைகளே நமஸ்தே! நான் உங்களை என்னைவிட உயர்வாக ஆக்குகின்றேன். உங்களை பிரமாண்டம் மற்றும் உலகத்திற்கும் எஜமானராக ஆக்குகின்றேன். பின்னர் நான் வானபிரஸ்த நிலைக்குச் சென்று விடுகின்றேன். ஆனால் ஸ்ரீமத் படி நடக்க வேண்டும். இந்த பழைய உலகத்திலிருந்து முகத்தினை திருப்பிக் கொள்ள வேண்டும். எவ்வாறு இராமர் மற்றும் இராவணன் சித்திரம் உள்ளது. கிருஷ்ணரின் சித்திரம் கூட உள்ளது. நரகத்தினை கால்களால் எட்டி உதைக்கின்றார். சொர்க்கத்தின் உருண்டை கையில் உள்ளது. பாபா மிகவும் நன்றாகப் புரிய வைக்கின்றார். ஆனால் கோடியில் ஒருவரே இந்த வியாபாரத்தினை செய்கின்றார்கள். பாபாவிடம் மனம், உடல், செல்வத்தினை கொடுத்துவிட்டு புதியதை அடைகின்றார்கள். இது மிகவும் சிறந்த இன்தூரன்ஸ். நீங்கள் ஆத்மாவை தூய்மையாக ஆக்கி கொள்ளும் போது தூய்மையான உடலும் கிடைக்கின்றது. பிறகு சொர்க்கத்தில் இராஜ்யம் செய்வீர்கள். ஆதலால் பாபாவை வியாபாரி, மந்திரவாதி என்று கூறப்படுகின்றது. தூய்மை இல்லாதவர்களை தூய்மையாக ஆக்குகின்றார், இதுவே ஈஸ்வரனின் மந்திரம். பாபா கூறுகின்றார், நரகவாசிகளை சொர்க்கவாசியாக ஆக்குங்கள். எவ்வளவு அற்புத மந்திரம். பிராப்தி நிறைய உள்ளது. பாபா கூறுகின்றார்: இராஜாவிடமிருந்தோ, இராஜாவாக வேண்டும் என்றால் தந்தையைப் பின்பற்றுங்கள். பாபா (பிரம்மா பாபா) திருமணம் ஆனவர், மம்மா குமாரியாக இருந்தார். ஆதலால் பின்பற்றியாக வேண்டும். நீங்கள் கூறுகின்றீர்கள்: நாங்கள் சகோதரன், சகோதரி தந்தையிடமிருந்து ஆஸ்தியினைப் பெறுகின்றோம். லௌகீகத்தில் பெண் குழந்தைகளுக்கு ஆஸ்தி கிடைக்காது. சகோதரருக்குக் கிடைக்கும். இங்கு அனைவருக்குமே கிடைக்கின்றது. ஏனென்றால் நீங்கள் ஆத்மாவாக இருக்கின்றீர்கள். பாபா கூறுகின்றார் நீங்கள் அனைவருமே என்னிடம் வரவேண்டும். பிறகு சகோதரன், சகோதரி என்ற உறவும் துண்டித்துவிடும். அங்கு தந்தை, குழந்தை என்ற உறவு. ஆதலால் கூறுகின்றார்: நாம் அனைவருமே சகோதரர்கள், சகோதரத்துவம். தந்தைத்துவம் ஆக முடியாது. சர்வவியாபி என்ற ஞானம் மிகவும் நஷ்டத்தை ஏற்படுத்தி விட்டது. இப்போது குழந்தைகள் பாபாவை நினைவு செய்ய வேண்டும். யாராவது யோகத்தில் (நம்மை) அமர்த்த வேண்டும் என்பது கிடையாது. உங்களுக்கு இலட்சியம் கிடைத்துள்ளது. முரளியினைக் கேட்ட பின்னர் காரியங்களைச் செய்யும் போது பாபாவை நினைவு செய்ய வேண்டும். யாத்திரையில் சென்று கொண்டிருக்கின்றோம். எட்டு மணி நேரம் சேவையினை செய்யுங்கள். அதற்கு அனுமதி உண்டு மற்ற நேரத்தினை கொடுக்க வேண்டும். முக்கியமான விஷயம் தூய்மை. ஒருவர் பிறரை தூய்மை இழக்க வைத்து. ஆரம்பம் இடை, இறுதி முழுவதும் துக்கம் தந்து வந்துள்ளீர்கள். இப்போது முற்றிலும் மரம் இற்றுப் போய்விட்டது. பாபா இற்றுப் போன மரத்தினை தெய்வீக மரமாக ஆக்குகின்றார். இப்போது ஸ்ரீமத்படி நடக்க வேண்டும். சிவாபாபவும் பேசுகின்றார், பிரம்மா பாபாவும் பேசுகின்றார். உங்களுக்குத் தெரியும் சிவபாபா நம்முடைய தந்தையாகவும், ஆசிரியராகவும், சத்குருவாகவும்

இருக்கின்றார். நீங்கள் குழந்தைகளாகவும், மாணவர்களாகவும், இருக்கின்றீர்கள். உங்களை திரும்ப அழைத்துச் செல்வேன் என்று உறுதியும் கொடுக்கின்றார். இம்மாதிரியாக வேறு யாரும் உறுதி தரமுடியாது. அவர்கள் தங்கள் மீது பெரிய, பெரிய பட்டங்களை வைத்துக் கொள்கின்றார்கள். அப்படிப்பட்ட சுகத்தின் வள்ளலான பாபாவை யாருமே அறியாமல் உள்ளார்கள். பாபாவைப் புரிந்து கொண்டால், ஆஸ்தியையும் புரிந்து கொள்வார்கள். நல்லது.

தாய், தந்தையான பாப்தாதாவின் இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

(1) இறுதி நேரத்தின் மன நிலைக் கேற்ப மறுபிறவி அமையும். அதற்காக பழைய உலகத்திலிருந்து மனதை விலக்கி முகத்தைத் திருப்பிக் கொள்ள வேண்டும். தனது இனிமையான வீட்டினை நினைவு செய்ய வேண்டும்.

(2) வியாபாரியான பாபாவிடம் உண்மையான வியாபாரம் செய்யுங்கள். மனம், உடல், செல்வத்தினை இன்தூர் செய்து தந்தையைப் பின்பற்ற வேண்டும்.

வரதானம்:

அனைத்து கஜானாக்களையும் தனக்குள் நிரப்பி மனமுடைந்து போவது மற்றும் பொறாமையில் இருந்து விடுபட்டு இருக்கக்கூடிய சதா மகிழ்ச்சியானவர் ஆகுக

பாப்தாதா அனைத்து குழந்தைகளுக்கும் ஒன்று போலவே அனைத்து கஜானாக்களைக் கொடுத்திருக்கிறார். ஆனால் சிலர் அந்த பிராப்திகளை தனக்குள் நிறைத்துக் கொள்வதில்லை மற்றும் நேரத்திற்கு ஏற்றவாறு காரியத்தில் ஈடுபடுத்தத் தெரிவதில்லை. அதனால் வெற்றி தென்படுவதில்லை. பிறகு தானே மனமுடைந்து போய்விடுகிறார்கள். என்னுடைய பாக்கியம் அந்த மாதிரி தான் இருக்கிறது போலும் என்று நினைக்கின்றனர்.. பிறகு அவர்களுக்கு மற்றவர்களின் விசேஷத் தன்மை மற்றும் பாக்கியத்தைப் பார்த்து பொறாமை உணர்வு தோன்றுகிறது. அவ்வாறு மனமுடைந்து விடுபவர் மற்றும் பொறாமைப்படக்கூடியவர்கள் ஒரு போதும் மகிழ்ச்சியாக இருக்க முடியாது. எப்போதும் மகிழ்ச்சியாக இருக்க வேண்டுமென்றால், இந்த இரு விஷயங்களில் இருந்து விடுபட்டு இருங்கள்.

சுலோகன்:

சுய நலமில்லாத உண்மையான உள்ளத்துடன் சேவை செய்பவர்களே சுத்தமான ஆத்மாக்கள் ஆவார்கள்.